

சாராம்சம்: இனிய குழந்தைகளே, இக்கலியுக உலகிலிருந்து துன்பக் கூரையை அகற்றுவதற்கு ஒன்றுசேர்ந்து வாருங்கள். தந்தையை நினைவு செய்யும் புண்ணிய காரியத்தைச் செய்யுங்கள்.

கேள்வி: குழந்தைகள் அழிவற்ற ஞானத்தின் வெகுமதியைக் கொண்டிருந்தாலும், புண்ணியக் கணக்கில் சேகரிப்பதற்குப் பதிலாக, சிலர் அக்கணக்கை முடித்து விடுகின்றார்கள். இது ஏன்?

பதில்: 1. ஏனெனில், புண்ணியச் செயல்களைச் செய்வதன் மத்தியில் அவர்கள் பாவங்களைச் செய்கிறார்கள். அவர்கள் ஞானோதயம் பெற்ற ஆத்மாக்களாக இருந்தாலும், தீய சகவாசத்தினால் ஆதிக்கம் செலுத்தப்பட்டவர்களாக ஆகுவதனால், பாவம் செய்கிறார்கள். அப்பாவங்களினால் முன்னர் சேகரிப்பட்ட புண்ணியக் கணக்கு முடிவடைகிறது.

ஓம்சாந்தி. ஆன்மீகத் தந்தை ஆன்மீகக் குழந்தைகளாகிய உங்களுடன் இதயபூர்வமாக உரையாடுகின்றார். எங்களுடைய தந்தை மாத்திரமே ஒரேயொரு எல்லையற்ற தந்தையாவார் என்பதை ஆத்மாக்களாகிய நீங்கள் புரிந்துகொள்கிறீர்கள். குழந்தைகளாகிய நீங்கள் இதனைப் புரிந்துகொண்டீர்கள். முக்தியும் ஜீவன்முக்தியுமே இலக்கு ஆகும். முக்தியடைவதற்கு நினைவு யாத்திரை மிகவும் அவசியம் ஆகும். ஜீவன்முக்திக்குப் படைப்பின் ஆரம்பம், மத்தி. இறுதியை அறிதல் மிகவும் அவசியமானதாகும். இரண்டுமே மிகவும் இலகுவானவை. 84 பிறவிகளுக்குரிய உலகச் சக்கரம் தொடர்ந்தும் சுழல்கிறது. எங்களுடைய 84 பிறவிகளின் சக்கரமானது இப்பொழுது முடிவுக்கு வருகிறது என்பது குழந்தைகளாகிய உங்களின் புத்தியில் இருக்க வேண்டும். நாங்கள் இப்பொழுது வீடு திரும்ப வேண்டும். இதுவரையில் எவராலும் வீடு திரும்ப முடியவில்லை. ஆத்மாக்கள் அனைவரும் பாவம் நிறைந்தவர்களாக இருப்பதே இதற்கான காரணமாகும். பாவாத்மாக்களால் முக்தியினுள் அல்லது ஜீவன்முக்தியினுள் செல்ல முடியாது. நீங்கள் இத்தகைய எண்ணங்களைக் கொண்டிருக்க வேண்டும்: எதனையாவது செய்பவர் அதற்கான பிரதிபலனைப் பெற்றுச் சந்தோஷமாக இருப்பார். உங்களால் மற்றவர்களையும் சந்தோஷத்தினுள் அழைத்துச் செல்லக்கூடியதாக இருக்கும். மற்றவர்களுக்குப் பாதையைக் காட்டுகின்ற கருணையைக் குழந்தைகளாகிய நீங்கள் கொண்டிருக்க வேண்டும். “ஆத்மாக்களாகிய நீங்கள் சதோபிரதானிலிருந்து தமோபிரதான் ஆகிவிட்டீர்கள். இதனாலேயே உங்களால் வீடு திரும்ப இயலாதுள்ளது” என நீங்கள் விளங்கப்படுத்த வேண்டும். “ஓ தூய்மையாக்குபவரே!” எனவும் அவர்கள் கூவியழைக்கிறார்கள். இது இப்பொழுது அதிமங்களாகரமான சங்கமயுகம் என்பதைக் குழந்தைகளாகிய நீங்கள் புரிந்துகொள்கிறீர்கள். சிலரால் இதனை மிக நன்றாக நினைவு செய்ய இயலுகின்ற வேளையில், ஏனையோரால் இதனை நினைவு செய்ய இயலாதுள்ளது; அவர்கள் மூண்டும் மூண்டும் மறந்து விடுகின்றார்கள். நீங்கள் சங்கமயுகத்தை நினைவு செய்வீர்களேயானால், உங்களுடைய சந்தோஷப் பாதரசம் மிகவும் உயர்வாக இருக்கும். நீங்கள் தந்தையையும், ஆசிரியரையும், குருவையும் நினைவு செய்யும்பொழுதும் கூட உங்களுடைய சந்தோஷப் பாதரசம் உயர்வாகவே இருக்கும். சிலர் இடையில் பெரிய தடைகளைக் கடந்து வருகிறார்கள், ஏனையோர்கள் சிறிய தடைகளைக் கடந்து வருகிறார்கள்; அனைவருமே தடைகளைக் கடந்து வருகிறார்கள். சிலர் மிகவும் உயரத்தில் ஏறிய பின்னர் திரும்பவும் கீழே வீழ்ந்து விடுகிறார்கள். சிலருடைய ஸ்திதி மிகவும் நன்றாக இருக்கிறது. எனவே, அவர்கள் பாபாவினுடைய இதயத்தில் இடம்பிடிக்கிறார்கள். ஆனால் அவர்கள் விழும்பொழுது, அவர்களுடைய வருமானம் அனைத்தும் முடிவடைந்து விடுகிறது. வெளியுலகில் மக்கள் புண்ணியாத்மாக்களாக ஆகும் பொருட்டு, எவ்வளவோ தானங்களைக் கொடுத்தும், எவ்வளவோ புண்ணியங்களையும் செய்கிறார்கள். எவ்வாறாயினும், ஆத்மாக்கள் புண்ணிய காரியங்களைச் செய்யும் பொழுது, பாவ காரியங்களையும் செய்ய ஆரம்பிப்பார்களேயாயின், அவர்கள் பாவாத்மாக்கள் ஆகுகிறார்கள். தந்தையை நினைவு செய்வதே உங்களுடைய புண்ணிய காரியமாகும். நினைவு செய்வதன் மூலம் மாத்திரமே ஓர் ஆத்மா புண்ணியாத்மா ஆகுகிறார். நீங்கள் தந்தையை மறந்து, வேறொருவருடைய சகவாசத்தினால் ஆதிக்கம் செலுத்தப்பட்டு, பின்னர் அதிகளவு பாவத்தைச் செய்வதனால், நீங்கள் செய்த புண்ணியம் அனைத்தும் முடிவடைந்து விடுகின்றது. யாரேனும் ஒருவர் இன்று தானம் செய்து அல்லது புண்ணியம் செய்து ஒரு நிலையத்தைத் திறக்கின்றார் என வைத்துக் கொள்வோம். ஆனால், நாளையே அவர் திரும்பிச் சென்று விடுகின்றார். அப்பொழுது அவர் பாவம் செய்வதன் காரணமாக அவர் முன்பிருந்ததிலும் விட இன்னும் கீழே வீழ்கிறார். ஆதலால், கணக்கு அதிகரிப்பதற்குப் பதிலாக அழிக்கப்படுகிறது. முன்னர் அவர்கள் மிக நல்ல சேவையைச் செய்தார்கள். கேட்கவும் வேண்டாம்! எவ்வாறாயினும், பின்னர் அவர்கள் அதல பாதாளத்தில் வீழ்கிறார்கள். அவர்கள் திருமணம் செய்து, முன்னர் இருந்ததிலும் பார்க்க மோசமானவர்களாகவும் ஆகுகிறார்கள். ஒருமுறை பாவம் செய்யப்பட்டதும், அப்பாவச் சுமையானது தொடர்ந்தும் அதிகரிக்கிறது. இலாப, நட்டக் கணக்கு உள்ளது. எவ்வாறாயினும், இவ்விடயங்களைப் புரிந்துகொள்ள விரும்புவார்களே, அதனைப் புரிந்துகொள்வார்கள். இலேசான பாவங்கள் உள்ளன. அத்துடன் மிகவும் சுமையான பாவங்களும் உள்ளன. காமமே மிக மோசமான பாவம் ஆகும். இரண்டாவது கோபம் ஆகும். பேராசை அதனிலும் சற்றுக் குறைவானதாகும். பற்று அதனிலும் குறைவானதாகும். அவை அனைத்தும் வரிசைக்கிரமமானவை. காமத்தினால் தோற்கடிக்கப்படுவதனால், இலாபத்தை அனுபவம் செய்வதற்குப் பதிலாக ஆத்மாக்கள் நட்டம் அடைகிறார்கள். ஏனெனில் அவர்கள் சத்குருவை அவதூறு செய்கிறார்கள். அத்தகைய ஆத்மாக்களினால் அவர்களின் இலக்கினைச் சென்றடைய முடியாது. அவர்கள் (பாபாவினுடைய) இதயத்திலிருந்து இறங்கி விடுகிறார்கள். அவர்கள் தந்தைக்குரியவர்களாகி, பின்னர்

தந்தையை விட்டு விலகிச் சென்று விடுகிறார்கள். இது அவர்களுடைய செயல்களிலும் தங்கியுள்ளது. அவர்கள் விலகிச் செல்வதற்கான காரணம் என்ன? அவர்களால் பூரிமத்தைப் பின்பற்ற முடியாமையே ஆகும். அநேகமாகக் காமமே அவர்களை மிகப் பலமாகத் தாக்குகிறது. இதுவே பிரதான எதிரியாகும். கோபக்கார நபர் ஒருவருடைய கொடும்பாவி எரிக்கப்படுவதை எப்பொழுதாவது கேள்விப்பட்டுள்ளார்களா? இல்லை. காமம் நிறைந்த ஒருவரின் கொடும்பாவியே உருவாக்கப்படுகிறது. அது இராவணன் ஆகும். தந்தை கூறுகிறார்: காமத்தை வெல்வதனால், நூங்கள் உலகை வென்றவர்கள் ஆகுவீர்கள். நூங்கள் முழுமையாகத் தோற்கடிக்கப்பட்டு விட்டீர்கள். எனவே, வெற்றியாளர்களாக இருப்பதற்குப் பதிலாக, நூங்கள் தோற்கடிக்கப்படுகிறீர்கள். “ஓ தூய்மையாக்குபவரே, வாருங்கள்!” என அவர்கள் தந்தையைக் கூவியழைக்கிறார்கள். மக்கள் காமத்தினாலேயே அதிகளவு வேதனைப்படுகிறார்கள். பின்னர் அவர்கள் கூறுகிறார்கள்: பாபா, நான் என்னுடைய முகத்தை அழுக்காக்கி விட்டேன். பாபா கூறுகிறார்: நூங்கள் குலத்தை அவதூறு செய்பவர் ஆகிவிட்டீர்கள். கோபம் அல்லது பற்றின் காரணமாக இவ்வாறு கூறப்பட மாட்டாது. அனைத்தும் காமத்திலேயே தங்கியுள்ளது. அவர்கள் கூவியழைக்கிறார்கள்: ஓ தூய்மையாக்குபவரே, வாருங்கள்! தந்தை வந்துவிட்டார். அப்படியிருந்தும் ஆத்மா தொடர்ந்தும் தூய்மையற்றவர் ஆகுகிறார். எனவே தந்தையால் என்ன கூற முடியும்? சாதுக்கள், புனிதர்கள் போன்றோர் அனைவருமே “ஓ தூய்மையாக்குபவரே, வாருங்கள்!” எனக் கூவியழைக்கிறார்கள். ஆனாலும் ஒருவரேனும் அதன் அர்த்தத்தைப் புரிந்துகொள்வதில்லை. ஆம், கடவுள் வந்து, புதிய உலகை ஸ்தாபிப்பார் எனச் சிலர் உண்மையிலேயே நம்புகிறார்கள். எவ்வாறாயினும், அவர்கள் சக்கரத்துக்கு ஒரு மிக நுண்ட கால எல்லையைக் கொடுத்துள்ளதால், காரிருளில் வீழ்ந்து விட்டார்கள். ஞானமும், அறியாமையும் உள்ளன. பக்தி மார்க்கத்தில் அவர்கள் தாங்கள் வழிபடும் அந்த ஒருவரை அறியாதவர்களாக இருப்பதனால், அத்தகைய பக்தியினால் என்ன பயன் எனத் தந்தை விளங்கப்படுத்துகிறார். அவர்கள் புரிந்துகொள்ளாததால், அவர்கள் செய்வதெல்லாம் பலனளிப்பதில்லை (வெற்றியளிப்பதில்லை). தானங்களைச் செய்வதாலும், புண்ணியம் செய்வதாலும் பலன் பெறப்படுவதாக மக்கள் எண்ணுகிறார்கள், ஆயினும் அது ஒரு தற்காலிகமான காலத்துக்கே நிகழ்கிறது. காக்கை எச்சத்தினைப் போன்ற தற்காலிகமான சந்தோஷமே பெறப்படுகிறது. இந்த உலகில் பெறப்படுகின்ற சந்தோஷம் எதுவாயினும், அது ஒரு காக்கை எச்சத்தினைப் போன்றதே எனவும், ஏனைய அனைத்தும் துன்பம், துன்பம் அன்றி வேறெதுவும் இல்லை எனச் சந்நியாசிகளும் கூறுகிறார்கள். தந்தை கூறுகிறார்: என்னை மாத்திரம் நினைவு செய்யுங்கள். அப்பொழுது உங்களுடைய பாவங்கள் அனைத்தும் அகற்றப்படும். சற்றுச் சிந்தித்துப் பாருங்கள்: பழைய கர்மக் கணக்குகள் தூர்க்கப்பட்டுப் புதியவை சேர்க்கப்படும்வகையில், நான் தந்தையை எந்தளவுக்கு நினைவு செய்கிறேன்? ஒருவர் எவ்வளவு சேகரிக்கிறார் என்பது பணம் போன்றவற்றின் அடிப்படையிலான கேள்வியல்ல. இங்கே இது பாவங்களை அகற்றுவதற்கான கேள்வியாகும். தூய்மையாகுவதே பிரதான விடயமாகும். நூங்கள் பாபாவுக்கு எழுதுவதனால், பல பிறவிகளின் பாவங்கள் தூர்க்கப்படும் என எண்ண வேண்டாம். பல பிறவிகளின் பாவச்சுமை உள்ளது. அவை அழிக்கப்பட மாட்டாது. ஆனாலும், ஆம், இப்பிறவியில் செய்யப்பட்டவற்றின் சுமை இலேசாக்கப்பட முடியும். எவ்வாறாயினும், நூங்கள் அதிகளவு முயற்சி செய்ய வேண்டும். நூங்கள் எவ்வளவுக்கு அதிகமாக நினைவில் இருக்கிறார்களோ, அவ்வளவுக்கு அதிகமாக உங்கள் பாவங்கள் இலேசாக்கப்படும். சில குழந்தைகள் அதிக முயற்சி செய்கிறார்கள்: அவர்கள் நூற்றுக்கணக்கான, ஆயிரக்கணக்கான மக்களுக்குப் பாதையைக் காட்டுகிறார்கள். அவர்கள் 84 பிறவிகளின் சக்கரத்தை விளங்கப்படுத்துகிறார்கள். வேறுபட்ட பிறவிகளின் கணக்கு என்ன என்பதை நூங்கள் அறிவீர்கள். சற்றுச் சிந்தித்துப் பாருங்கள்: எனக்கு எவ்வளவு யோகசக்தி இருக்கின்றது? நான் எப்பொழுது பிறவி எடுப்பேன்? சத்தியயுகத்தின் ஆரம்பத்திலா? அதிக முயற்சி செய்பவர்களே சத்தியயுகத்தின் ஆரம்பத்தில் பிறப்பெடுப்பார்கள். அந்த ஆத்மாக்கள் மறைந்திருக்க மாட்டார்கள். நூங்கள் அனைவரும் சத்தியயுகம் செல்வீர்கள் என எண்ண வேண்டாம். சிலர் இறுதியில் வந்து, ஒரு சிறிதளவையே பெறுவார்கள். அதிகளவு வருமானத்தைச் சம்பாதிப்பவர்களே முன்னதாக வருகிறார்கள். குறைந்தளவு வருமானத்தைச் சம்பாதிப்பவர்கள் பின்னரே வருகிறார்கள். இதனாலேயே நூங்கள் தந்தையை அதிகளவு நினைவு செய்ய வேண்டும். அது மிகவும் இலகுவானது. பாபாவை நினைவு செய்பவர்கள் தாங்கள் மிக விரைவாகப் புதிய உலகத்துக்குச் செல்வார்கள் என்பதை அறிவதனால், அதிகளவு சந்தோஷத்தை அனுபவம் செய்கிறார்கள். நூங்கள் ஓர் அரசனாக விரும்பினால் உங்கள் பிரஜைகளை உருவாக்க வேண்டும். நூங்கள் உங்களுடைய பிரஜைகளை உருவாக்காது விட்டால், எவ்வாறு ஓர் அரசர் ஆகுவீர்கள்? சிலர் ஒரு நிலையத்தைத் திறந்து, அதனுடாக அதிகளவு வருமானத்தைச் சம்பாதிக்கிறார்கள். நன்மை பெறப்படும் பொழுது, அவர்கள் இரண்டு அல்லது மூன்று நிலையங்களைக் கூடத் திறக்கிறார்கள். பாபாவும் தொடர்ந்தும் நிலையங்களைத் திறக்கிறார். எதனையாவது செய்பவர்களின் கணக்கு உருவாக்கப்படுகிறது. துன்பம் என்னும் கூரையை அகற்றுவதற்கு அனைவரும் ஒன்று சேர்ந்து வாருங்கள். அனைவருடைய தோள்களும் ஒருமித்து வருகின்றன. எனவே, நூங்கள் அனைவரும் உங்கள் பங்கைப் பெறுகிறீர்கள். நூங்கள் எந்தளவுக்கு முயற்சி செய்கிறார்களோ, அந்தளவுக்கு உயர்ந்ததோர் அந்தஸ்தைக் கோருவீர்கள். நூங்கள் அதிகளவு சந்தோஷத்தையும் அனுபவம் செய்வீர்கள். எத்தனை பேர் ஈடேற்றப்பட்டுள்ளார்கள் எனப் பார்க்கப்படுகிறது. சிலர் தொடர்ந்தும் மிக நல்ல சேவையைச் செய்கிறார்கள். மம்மா மிக நல்ல சேவையைச் செய்கின்ற ஓர் உதாரணம் ஆகினார். ஆகவே அவர் அதிகளவு நன்மையை அனுபவம் செய்தார். சேவை செய்வதே பிரதான விடயமாகும். யோகமும் சேவையே ஆகும். எவ்வாறு நினைவில் இருப்பது என நூங்கள் தொடர்ந்தும் வழிகாட்டல்களைப் பெறுகிறீர்கள். பாபாவும் அக்கருத்தினுடைய முக்கியத்துவத்தை விளங்கப்படுத்தியுள்ளார். காலப் போக்கில், அவர் தொடர்ந்தும் இன்னும் அதிகமாக விளங்கப்படுத்துவார். நாளுக்கு நாள், முன்னேற்றம் ஏற்படும்; புதிய கருத்துக்கள் தொடர்ந்தும் வெளிப்படுகின்றன. அது மிகவும் சிரமமானதல்ல. ஆயினும், அது மிகவும் இலகுவானதும்ல்ல. சேவையில் ஈடுபட்டிருப்பவர்கள் கருத்துக்களை மிக விரைவாக ஏற்றுக் கொள்கிறார்கள். சேவையில் ஈடுபட்டிராதவர்களின் புத்தியில் எதுவுமே பதிவதில்லை. அவர்கள் தொடர்ந்தும் “பிந்தி, பிந்தி” (புள்ளி) எனக் கூறுகிறார்கள். ஆயினும், நூங்கள்

எவ்வாறு ஒரு புள்ளியை நினைவு செய்கிறார்கள்? எவ்வாறு ஒரு புள்ளியைப் பார்க்க முடியும்? அது மிகவும் இலகுவானது. நங்கள் ஒரு புள்ளியை உங்களுக்கு முன்னால் வைத்திருந்து பாபாவை நினைவு செய்ய வேண்டியதில்லை. இது புரிந்துகொள்ளப்பட வேண்டியதொரு விடயமாகும். ஓர் ஆத்மாவானவர் அத்தகையதொரு சின்னஞ்சிறிய புள்ளியாவார். ஓர் ஆத்மாவினுடைய பெயரையோ, ரூபத்தையோ, இடத்தையோ அல்லது காலத்தையோ வேறு எவராலும் கூறமுடியாது. கடவுளினுடைய பெயர், ரூபம், இடம், காலம் பகுதி என்ன? என அவர்கள் வினவுகிறார்கள். விவேகமற்ற மனிதர்; ஆத்மாவையோ அல்லது பரமாத்மாவையோ புரிந்துகொள்வதில்லை. இங்கேயும் எதனையும் முழுமையாக அறிந்துகொள்ளாத சிலர் இருக்கிறார்கள். அவர்கள் தொடர்ந்தும் “பாபா, பாபா” எனக் கூறுகிறார்கள். அவர்கள் ஞானத்தைக் கற்பதில்லை, எந்தவொரு சேவையையும் செய்வதில்லை. அவர்கள் தொடர்ந்தும் உண்பதை மாத்திரமே செய்கிறார்கள். எதனையும் செய்யாது உண்பதை மாத்திரமே செய்கின்ற அத்தகைய சிஷ்யர்களைச் சந்நியாசிகளும் கொண்டுள்ளார்கள். அவர்கள் குறைந்தபட்சம் துறவிகளாகித் தங்களை விகாரங்களிலிருந்து விடுவித்துள்ளார்கள்! அது ஒரு சிறிய விடயமல்ல. சந்நியாசிகளுடைய சமயம் வேறுபட்டது. ஞானம் என்பது குழந்தைகளாகிய உங்களுக்கே ஆகும். நங்கள் தூய்மையாக இருந்தார்கள் எனவும், இப்பொழுது நங்கள் தூய்மையற்றவர்களாகி விட்டீர்கள் எனவும் பாபா விளங்கப்படுத்துகிறார். நங்களே 84 பிறவிகளின் சக்கரத்தைச் சுற்றி வந்தவர்கள். மக்களால் இவ்விடயங்களைப் புரிந்துகொள்ள முடியாதுள்ளது. பக்தி ஞானத்திலிருந்து முற்றிலும் வேறுபட்டதாகும். பகலுக்கும் இரவுக்கும் இடையிலான வித்தியாசம் உள்ளது. நங்கள் முயற்சி செய்து, இலக்ஷ்மி நாராயணன் போன்று ஆகவேண்டும். எனவே. நங்கள் ஸ்ரீமத்தை முழுமையாகப் பின்பற்ற வேண்டும் என்பதை அறிவீர்கள். இதற்கு முயற்சி தேவையாகும். எவ்வாறாயினும், சுகவீனம் போன்றவை தொடர்ந்தும் வரும். அதன் அறிகுறிகள் இறுதிவரை இருக்கும். பின்னர் அது மறைந்து விடும். எள்ளளவேனும் துன்பம் இருக்காது. துன்பத்தை அகற்றிச் சந்தோஷத்தை அருள்பவர் எனத் தந்தை அறியப்படுகிறார். அவர்கள் கூறுகிறார்கள்: ஓ விடுதலை அளிப்பவரே, நாங்கள் அனைத்துத் துன்பத்திலிருந்தும் விடுதலையாகும் வகையில் எங்கள் மீது கருணை காட்டுங்கள்! துன்ப வேளையிலேயே மனிதர்கள் கடவுளை நினைவு செய்கிறார்கள். துன்ப வேளையில் அனைவரும் கூறுகிறார்கள்: ஓ கடவுளே! ஓ இராமா! அவர்கள் கடவுளை நினைவு செய்கிறார்கள். எனினும் கடவுள் யார்? இதனை எவருமே புரிந்துகொள்வதில்லை. “தந்தையாகிய கடவுளை நினைவு செய்யுங்கள்” என்றோ அல்லது “குதாவை (கடவுள்) நினைவு செய்யுங்கள்” என்றோ அவர்கள் சர்வசாதாரணமாகக் கூறுகிறார்கள். அவர் எங்களுடைய தந்தை என நங்கள் மிக நன்றாகப் புரிந்துகொள்கிறார்கள். “உங்களை ஓர் ஆத்மாவாகக் கருதி, என்னை நினைவு செய்யுங்கள்” எனத் தந்தையே எங்களுக்குக் கற்பிக்கின்றார். “உங்களை ஓர் ஆத்மாவாகக் கருதித் தந்தையை நினைவு செய்யுங்கள்” எனப் பக்தி மார்க்கத்தில் கூறப்படுவதில்லை; இல்லை. பல்வேறு வகையான பக்தி உள்ளது. ஆயினும் ஒரேயொரு ஞானம் மாத்திரமே உள்ளது. பக்தி செய்ததன் பின்னர் தாங்கள் கடவுளைச் சந்திப்பார்கள் என மக்கள் நம்புகிறார்கள். பக்தி எப்பொழுது ஆரம்பமாகியது? அதிக பக்தி செய்தவர்கள் யார்? எவருமே இதனை அறிய மாட்டார்கள்;. 40,000 வருடங்களுக்கு நாங்கள் தொடர்ந்து பக்தி செய்வோமா? எவ்வளவு காலத்திற்கு பக்தி தொடரும்? எவ்வளவு காலத்துக்குப் பக்தி தொடர்கிறது எனவும், எவ்வளவு காலத்துக்கு ஞானம் தொடர்கிறது எனவும் இப்பொழுது நங்கள் புரிந்துகொள்கிறார்கள். பக்தர்கள் இவ்விடயங்களை அறிய மாட்டார்கள்;. நங்கள் அவர்களுக்கு விளங்கப்படுத்துவதற்காக ஏராளமான கண்காட்சிகளை நடாத்துகிறார்கள். கண்காட்சிகளிலிருந்து பல மில்லியன்கணக்கானோரில்; ஒரு கைப்பிடியாளினர் மாத்திரமே வெளிப்படுகிறார்கள். காலப்போக்கில் மேலும் அதிகமானோர் வெளிப்படுவார்கள். இங்கே எண்ணற்ற மக்கள் வருகிறார்கள். தூய்மையாக இருக்கின்ற உண்மையான பிராமணர்களாகிய உங்களில் வெகு சிலரே இருக்கின்றார்கள். அத்துடன் (வகுப்பிற்கு) ஒழுங்காக வருபவர்களே இங்கே வரவேண்டும். எவ்வாறாயினும், எத்தனை உண்மையான பிராமணர்கள் இருக்கின்றார்கள் என எங்களால் மிகச்சரியானதொரு கணக்கெடுக்க முடியாது, ஏனெனில் போலியானவர்களும் இருக்கிறார்கள். கதைகளைக் கூறுவதே ஒரு பிராமணரின் (குருக்கள்) பணியாகும். பாபாவும் தொடர்ந்தும் கதைகளைக் கூறுகிறார். நங்களும் கதைகளைக் கூறவேண்டும். தந்தையைப் போன்றே குழந்தைகளும் இருக்கிறார்கள். கீதையைக் கூறுவதே குழந்தைகளாகிய உங்களின் பணியாகும். ஆனாலும் அனைவரும் இதனைச் செய்கின்றார்கள் என்றில்லை. ஒரேயொரு கீதை மாத்திரமே ஞானப் புத்தகம் ஆகும். அதுவே அனைத்துச் சமயநூல்களினதும் இரத்தினமாகும். அதனுள் அனைத்தும் உள்ளடங்கியுள்ளது. கீதையே தாயும் தந்தையும் ஆகும். தந்தையே வந்து, அனைவருக்கும் சத்தகதி அருள்பவர் ஆவார். சிவபாபாவினுடைய பிறப்பே வைரத்தைப் போன்றதாகும் எனவும், ஏனைய அனைவருடைய பிறப்பும் ஒரு சிப்பியைப் போன்று பெறுமதியற்றதாகும் எனவும் உங்களால் எழுத முடியும். அனைவரும் தந்தையை நினைவு செய்கிறார்கள். கலியுக மனிதர்கள் சத்தியயுகத்துத் தேவர்களை வழிபடுகிறார்கள். அவர்களை அவ்வாறு ஆக்கியவர் யார்? ஒரேயொரு தந்தை மாத்திரமே ஆவார். எவ்வாறாயினும், இதனை மிக நன்றாகப் புரிந்துகொள்பவர்களால் மாத்திரமே ஏனையோருக்கும் விளங்கப்படுத்தக்கூடியதாக இருக்கும். எவருமே சரியான ஒழுங்கு முறையில் விளங்கப்படுத்துவதில்லை. பாபா கூறுகிறார்: என்னுடைய குழந்தைகள் பலர் ஆக்கத்துக்குப் பதிலாக அழிவையே ஏற்படுத்துகிறார்கள். சிலர் மகாராத்திகளாகவும், சிலர் குதிரைப் படையினராகவும், சிலர் காலாட்படையினராகவும் உள்ளார்கள். காலாட்படையினர் என்ன செய்வார்கள்? அவர்கள் நன்கு கற்றவர்கள் முன்னிலையில் தலை வணங்கி, அவர்களுக்குச் சேவை செய்கிறார்கள். மற்றவர்களுக்குத் தலை வணங்காதவர்களாகவும், அத்துடன் கற்காமலும், மற்றவர்களுக்குக் கற்பிக்காமலும் இருப்பவர்களை நங்கள் எவ்வாறு அழைப்பீர்கள்? துக்கோழிகள். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. தந்தை ஒரு புள்ளி. இதனை மிகச்சரியாகப் புரிந்துகொண்டு, தந்தையை நினைவு செய்யுங்கள். “பிந்தி, பிந்தி” (புள்ளி) என வெறுமனே கூறுவதனால் குழப்பம் அடையாதீர்கள். சேவையில் ஈடுபட்டிருங்கள்.
2. உண்மையான கூதையைச் செவிமடுத்து, அதனை ஏனையோருக்கும் கூறுங்கள். உண்மையான பிராமணர்கள் ஆகுவதற்கு, தூய்மையாக இருப்பதுடன், நிச்சயமாக ஒழுங்காகக் கற்றிருங்கள்.

ஆசுவாதம்: உங்கள் மேன்மையான செயல்களின் கண்ணாடியினால் தந்தை பிரம்மாவின் செயல்களை வெளிப்படுத்தி தந்தைக்கு சமனாகுவீர்களாக
ஒவ்வொரு பிராமண ஆத்மாக்களும் மேன்மையான ஆத்மாக்களுமான உங்களின் ஒவ்வொரு செயலும் தந்தை பிரம்மாவுடைய செயல்களின் கண்ணாடியாக உள்ளது. உங்கள் செயல்களின் கண்ணாடியில் தந்தை பிரம்மாவின் செயல்கள் தெரியட்டும். அத்தகைய கவனத்துடன் செயல்களை செய்யும் குழந்தைகளின் பேசுதல், நடமாடுதல், எழுந்திருத்தல், அமருதல் ஆகிய ஒவ்வொரு செயலும் தந்தை பிரம்மாவினுடையதைப் போன்றிருக்கும். அவர்களின் ஒவ்வொரு செயலும் ஆசுவாதங்களுக்குத் தகுதியாகுவதுடன் உதடுகளில் இருந்து ஆசுவாதங்களே வெளித்தோன்றும். பின் சாதாரண செயல்களிலும் சிறப்பு தென்படும். ஆகவே இந்த சான்றிதழைக் கோறும்போது நீங்கள் தந்தைக்கு சமனானவர் என அழைக்கப்படுவீர்கள்.

சுலோகம்: அவ்யக்தத் ஸ்திதியை அனுபவம் செய்வதற்கு, புறநோக்கிலிருப்பதை விட்டு அகநோக்குடையவராகி ஏகாந்தத்தில் நிலைத்திருங்கள்.

---ஓம் சாந்தி---

-----ஓம் சாந்தி-----